

مرقب: مولانا حافظ عرفان الحق الٹھارھانی

(قطعہ)

عہد طالب علمی میں مولانا سمیح الحق مدظلہ کے علمی منتخبات

۱۷۲ء۔ ۱۳۹۱ھ کی ۳۱ تیر

م姆تن حضرت مولانا سمیح الحق صاحب دامت برکاتہم ۲۷ نومبر سال کی نو عمری سے معمولات کی ڈائری لکھنے کے عادی تھے۔ ان ڈائریوں میں آپ اپنے ذاتی اور علمی والدین اور ہدایت حضرت مولانا عبدالحق کے معمولات شب و روز اور اسٹار کے ملادہ امور و اقارب، اہل محلہ و گرد و بیش اور کلی و بین الاقوامی سطح پر روشنی ہونے والے احوال و اتفاقات درج فرماتے۔ ۲۱ مئی اولین ڈائری ۱۹۸۹ء کی لکھی ہوئی ہے۔ جس سے آپ کا ذوقی اور علمی شفف بھپن سے میاں ہوتا ہے۔ اخترنے جب ان ڈائریوں پر سرسراً کاہد ڈالی تو معلوم ہوا کہ جا بجا دوران مطالعہ کوئی محبوب و انتہٰ حقیقی مہارت، علمی لیبلی، مطلب خیز شعر، ادبی کفتہ اور تاریخی بھوپہ آپ نے دیکھا تو اسے ڈائری میں محفوظ کر لیا۔ اس پر دل میں خواہ آپ کہ کیوں نہ مطالعہ کے اس نسبت اور سیکھلوں رسائل اور ہزار ہا صفات کے عطر کشید کو قارئین کے سامنے پہنچ کیا جائے جس سے آئندہ آنے والی فلیں اور اسی ران ذوقی مطالعہ استفادہ کر سکیں۔ ہم یہ واضح رہے کہ نہ تو پر متفق کوئی تایف ہے اور نہ ہی شائع کرنے کے خواہ سے اسے مرجب کیا گیا ہے۔ اسٹے ان میں اسلوب کی یکمابیت اور موضوعاتی ربط پایا جانا ضروری نہیں..... (مرقب)

قوی اسیبلی میں حق وہاڑل کی نظریاتی کشمکش کی ایک جملہ

نوٹ: حضرت مولانا سمیح الحق صاحب اے ہے میں اپنے والد ماجد کے مبارکہ اسیبلی منتخب ہونے پر ان کے ہمراہ معاونت کیلئے اسیبلی اجلاسوں کے دوران گلبریوں میں بینہ کر شریک ہوتے، اس دوران اسلامائزیشن کیلئے قراردادیں اور آئین میں مختلف اسلامی دفعات شامل کرنے کیلئے تراجم و فیرہ جمع کرواتے تھے اور یہاں پر حزب القادر اور منتخب طلاء کرام کی لوگ جمیون کو جیٹھری میں لا کر محفوظ بھی کرتے اور ہتھے گاہے ہاگاہے "حق" میں شائع کر کے قارئین کو اس میں شریک ہاتے، یہ بھی ڈائریوں کا حصہ ہے، بعد میں اسلامائزیشن کی اس جگہ کی روپرث مولانا مدظلہ کے قلم سے "قوی اسیبلی میں اسلام کا معركہ" کے نام سے ہزار صفات میں شائع ہوئی، اسی سلسلہ کا ایک تاریخی مضمون "قوی اسیبلی میں تین دن" کے عنوان سے بطور مونڈیٹی خدمت ہے: (مردان حلقہ)

"قوی اسیبلی کا اجلاس اگرچہ منصر رہا مگر اس لحاظ سے بہت کامیاب کہ اگر ایک طرف اسلامی آئین اور اقدار سے گریزاں افراد نے اپنے ترقی پسند اور تجدید اباہیت، اور لاد میں نظریات کے لئے پرانے

گھے پھٹے تمام دلائل اور حربوں سے کام لیا تو دوسری طرف اسلامی آئین کی عظمت اور برتری کی تڑپ رکھنے والے تمام افراد اور جماعتوں نے اس سلسلہ میں بے مثال اتحاد اور کامل یگانگت کا مظاہرہ کیا اور باہمی اختلاف فکر و نظر کو اس عظیم مقصد میں حائل نہ ہونے دیا، اور الحمد للہ کہ اس بحیثیتی کی بدولت ایسے افراد تعداد کی قلت کے باوجود ماحول پر چھائے رہے۔

مسلمان کی تعریف کا مسئلہ

اجلاس کے آغاز ہی میں ایوان کی چھپلی انتخابی تئیجی اور کھچاؤ کا سامنا کرنا پڑا ہمارے محترم دوست مولانا کوثر نیازی نے مولانا شاہ احمد نورانی اور جماعت اسلامی کا اس ضمن میں "مسلم" کی تعریف میں علماء کرام کے اس باہمی اختلاف کا بھی ذکر کیا جو کہ میر اکوائزی کے زمانہ سے ایک مفروضہ اور مغالطہ کی شکل میں الی تجدداً کا حربہ ہنا چلا آرہا ہے، مولانا نیازی کا رخ جیسا کہ انہوں نے وضاحت بھی کی بقول ان کے جمیعت علمائے اسلام کے اکابر کی طرف نہیں تھا اور ان کے انداز بیان میں وہ تئیجی اور شدت احساس بھی نہیاں تھا جو حضرات کے فتویٰ تکفیر کے بعد رہا۔ مگر اس مغالطہ انگلیزی سے بہر حال ایوان میں موجود ان تمام مختلف انظر علماء کا موقف مجموع ہو سکتا تھا۔ جو اسلامی آئین کی عظمت اور مسلم کی تعریف پر متفق تھے۔ پھر اتنی شدت سے اس اختلاف کو بڑھا چڑھا کر پیش کرنے کا مقصد بظاہر یہ بھی تھا کہ عوام کو پہلے ہی مرحلہ میں باور کرایا جائے کہ علماء کے باہمی اختلافات ہیں جو اسلامی آئین کی راہ میں رکاوٹ بن رہے ہیں چنانچہ دوسرے دن پریس میں اس نوک جھوک کا ذکر "مولاناوں کے درمیان اسلامی آئین کے مسئلہ پر اختلاف اور کھچاؤ" کے عنوان سے کیا گیا، جو سراسر حقیقت کے خلاف تھا۔ اس لئے کہ ایوان میں موجود تمام علماء خواہ بریلوی یا دیوبندی ہوں یا جماعت اسلامی اور کنوںش اور کوئی نیگ سے متعلق حضرات اس معاملہ میں کامل تفق تھے۔ مولانا نیازی نے میرے خیال میں علماء کی نہیں بلکہ اپنی پارٹی اور حزب اقتدار کی پر زور وکالت فرمائی تھی۔

شیخ الحدیث کی پیش کردہ مسلم کی تعریف پر اتفاق

بہر حال ان حضرات نے مختلف موقع پر اس اختلاف کی قلمی کھول دی اور آخری دن جب شیخ الحدیث مولانا عبدالحق صاحب مدظلہ نے اپنی تقریر میں تمام حزب اختلاف کی طرف سے مسلم کی متفقة تعریف پیش کی اور ایوان سے استھواب پر ایوان کے دائیں بازو نے بھی خاموشی اختیار کر کے نیم رضا کا

اطھار کیا تو عملًا اس چیز کا جواب ہو گیا۔

تقریر کے بعد مولانا شاہ احمد نورانی و محمود عظیم صاحب فاروقی اور دوسرے حضرات نے بھی مولانا کی تقریر کو سراہا۔ کراچی کے مولانا از ہری نے تو بار بار اپنی پرلیس کانفرنس میں بھی اس اتحاد و یکانگت کا ذکر کیا، ان کے اخبار المدینہ نے جلی سرخیوں کیساتھ شائع کر کے اس سے اتفاق کیا۔ حزب اختلاف کا موثر حصہ خان عبدالولی خان اور سردار شوکت حیات کی تیادت میں علماء کرام کا ہمنوار ہا اور یہ ان علماء کی بڑی کامیابی ہے۔ بالخصوص قائد جمعیۃ العلماء اسلام مولانا مفتی محمود اور مولانا ہزاروی کی مدبرانہ سیاست کی۔

مرزا ایت اور کیونزم پر اہل حق کے اجماع سے فرار کی کوشش

اس اختلاف کے پروپیگنڈہ کے شر سے خیر کا ایک پہلو یہ سامنے آیا کہ بار بار مرزا ایت اور کیونزم کے بارہ میں علماء کرام کو اپنا فریضہ ادا کرنے کا موقع مل گیا۔

ثتم نبوت کے ذکر سے ایوان کے درود یار گوئی اٹھے۔ مولانا غلام غوث ہزاروی نے نہایت جذبات میں اعلان کیا کہ جو کچھ بھی ہو ہم ہرگز یہ برداشت نہیں کریں گے کہ پاکستان کی صدارت پر کوئی مرزاںی یا کیونٹ قبضہ کر سکے۔

مپلز پارٹی کے ملک جعفر صاحب (جن کے مرزاںی ہونے کی شہرت تھی) جب اپنی تقریر میں نہایت گستاخی سے اسلامی اقدار کی بھی اڑا رہے تھے اور پاکستان کا نام سو شلسٹ ریاست رکھنے پر زور دے رہے تھے۔ تو ان کی زبان سے بھی لکھا کہ آج کی بحث سے علماء کی طرف سے بہر حال یہ بات ظاہر ہو گئی ہے کہ کم از کم کیونٹ اور احمدی کے کافر ہونے پر یہ لوگ متفق ہیں۔

آگے چل کر اس اجماع سے فرار کیلئے کہا گیا کہ ۱۹۵۶ء کے آئین میں بھی مسلم ہونے کی شرط ان تھی اور بقول ان کے یہ بنیادی حقوق کے منافی بات ہے لیکن شاید ملک جعفر صاحب کو معلوم نہ تھا کہ مولانا ہزاروی کی جماعت تو اس آئین کی اس وجہ ہی سے مخالفت کرتی چلی آرہی ہے۔ آگے چل کر ملک جعفر صاحب نے فرمایا کہ اس مسئلہ پر کہ کون مسلمان ہے، کون نہیں؟ ملک میں بالخصوص پنجاب (تحریک ختم نبوت) میں بہت بڑا فساد ہوا ہے جس کے ہم متھل نہیں ہو سکتے۔ ملک صاحب کا خطروہ بجا ہے لیکن علماء تو مسلم کی تعریف اور وضاحت پر زور دیکھا یہی خطرات کا سد باب کرنا چاہتے ہیں۔

مسلمان کا جداگانہ تشخض ہی قیام پاکستان کا وجہ جواز بنا

اس کے علاوہ بصیر میں مسلمانوں کی جداگانہ مسلم حیثیت کا تعین اور تشخض ہی تو ہے جو پچھلے سو سال سے مسلمانوں کے مختلف سیاسی اور آئینی سائل اور بحرانوں سے نکلنے کا ذریعہ بنتا چلا آ رہا ہے۔ بصیر کے خاص حالات جہاں مسلمان اقلیت میں تھے اس کی بات مقاضی رہنے کے نہ صرف ہندو اور انگریز کے مقابلہ میں مسلمانوں کو اپنا ملی و جداگانہ حیثیت ثابت کرنا پڑا جو بالآخر تقسیم ملک اور قیام پاکستان کا ذریعہ بلکہ یہاں اسلام کے نام پر اٹھنے والی ان تمام تحریکوں کو اس جداگانہ امتیاز کی بدولت نبرداز ماہونا پڑا۔ جو سنت نبوی ﷺ سے فرار اور شتم نبوت کے عقیدہ سے گریز پر بنی تھے اگر مسلمان اس جداگانہ حیثیت پر اصرار نہ کرتے تو نہ پاکستان بن سکتا اور نہ ہم یہاں اسلام کی امتیازی شکل برقرار رکھ سکتے۔

مسلمان کی متفقہ تعریف ہماری سیاسی اور آئینی ضرورت

دیگر اسلامی ممالک کو ان مشکلات کا سامنا نہیں تھا۔ اس لئے انہوں نے مسلمان کی آئینی اور سیاسی تعریف و تشریع کو ضروری نہ سمجھا ہو گا، بلکہ یہ بات نہ صرف یہاں کی سیاسی اور آئینی ضرورت ہے بلکہ ملت کے اتحاد بقاء اور سلیمانیت کیلئے ریڑھ کی ہڈی جیسی اہمیت رکھتی ہے۔ فساد اور جانی کا اندیشہ اس کی تشریع کی صورت میں نہیں بلکہ مہم اور محمل رکھنے کی صورت میں ہے کہ اس طرح مرزاں کیونٹ یا دوسرے غیر مسلم افراد چور دروازوں سے ملک کے کلیدی مناصب پر فائز ہو سکیں گے۔

عوام کی ہٹک یا آئین سے دستبرداری

ملک جعفر کی یہ بات بھی بڑی عجیب تھی کہ صدر کا مسلمان ہونا ہم عوام پر کیوں نہ چھوڑیں؟ اور بقول افتخار الدین اس معاملے کو آئینی حیثیت دینا عوام کی ہٹک ہے۔ تو کیا ملک صاحب عوام کو یہ حق دے سکتے ہیں کہ حکومت اور صدر مملکت کے اختیارات، دیگر انتظامی امور اور بنیادی حقوق سے متعلق دفعات بھی عوام ہی پر چھوڑ دیں اور اسی طرح تمام اقتصادی اور معاشی اصلاحات یا دیگر سماجی خرابیوں کا ازالہ اور اچھے برے کی تمیز بھی آئینی اور دستوری تحفظ کی جائے عوام کی قوت تمیز پر چھوڑا جائے، کیا اس دلیل سے پورا آئین اور اس کا جبری نفاذ یا قانون کی بالادستی عوام کی ہٹک نہیں ہو سکتی؟

ہمارے وزیر قانون صاحب کی بھی اسی طرح کی ایک محکمہ خیر بات اخبارات میں آئی ہے، کہ نماز روزہ شراب زنا یعنی جن باتوں کا ذکر قرآن میں ہے اسے ہم آئین میں شامل نہیں کر سکتے.....

خامہ اُنکشت بدنداں ہے اسے کیا کہئے

علماء کے بورڈ یا مشاورتی کونسل کی مخالفت

ملک جعفر صاحب نے اپنی تقریر میں علماء کے کسی خاص بورڈ یا مشاورتی کونسل کے قیام پر بھی کڑی تقید کی اور حوالہ دیا پچھلے کئے گئے ایسے تجربات کا جو فائدہ مند ثابت نہ ہوئے، لیکن ملک صاحب یہ بھول گئے کہ پچھلے تجربات علماء حق اور دین کیلئے فائدہ مند ثابت نہ بھی ہوئے مگر شراب جوا اور سود حلال کر کے ملک صاحب جیسے لوگوں کیلئے تو بہر حال سود مندر ہے۔ ایسی ناشکری اپنے محسنوں کی اور اتنے بھرے ایوان میں آج مساوات قسم کے جرائد میں شراب کی حلت پر جو دلائل اور مضمایں آرہے ہیں وہ تو ڈاکٹر فضل الرحمن اور اس مقامش کے محققین کی تھے ہی ہے جسے چاٹ چاٹ کر ملت کے تن ناؤں کی غذائیت کا سامان ہو رہا ہے۔ ملک جعفر صاحب اور ان کے ہمتوں لوگوں کیلئے یہ بات بڑی خطرناک تھی کہ ایسا بورڈ اگر بنتا ہے اور اس میں حسب دستور قومی اس بیلی کے رکن ہی لئے جائیں گے تو یہ منتخب علماء جن میں ڈاکٹر فضل الرحمن جیسے لوگ نہیں مل سکتے، صحیح نجح پر کام کرنے لگ جائیں گے۔ اس لئے ملک صاحب نے اس بات پر خاص زور دیا کہ اگر ایسا کوئی رکن بورڈ میں شامل ہوتا ہے تو اسکی رکنیت اس بیلی ختم کر دی جائے۔.....

اس مرحلہ پر ہمارے مرد قلندر مولا نا غلام غوث صاحب سے نہ رہا گیا، اور پوائنٹ آف آرڈر پر اٹھ کر کہا۔ کہ جناب صدر میں اس میں یہ اضافہ کرنا چاہتا ہوں کہ اگر کوئی رکن مرزائی ہے تو اسکی مجری بھی ختم کر دی جائے۔ اس پر ملک صاحب خفیف سے ہو کر بیٹھ گئے اور ساری گھن گرج کی ہوا مولا نا نے ایک ہی نشتر سے نکال دی۔

مسلمان کی تعریف پر ایک اور مخالفانہ نقطہ نظر

پی پی پی کے ڈاکٹر محمود بخاری نے بھی مسلمان کی تعریف کے مسئلہ پر مخالفانہ نقطہ نظر پیش کیا وہ اور ان کے ہمتوں اس بات پر خاصے برہم تھے کہ اس طرح اختلاف و انتشار کو ہوادیکر اسلام کے ایک مسلم فرقہ (مرزا یت) پر جملے کر کے فرقہ بندی کو ہوادی جاری ہے۔ مگر علماء کسی طرح بھی ایک ایسے فرقہ کو اسلامی فرقہ کہنے پر تیار نہ تھے جسے متفقہ طور پر اسلام سے خارج قرار دیا گیا ہے۔ بخاری صاحب نے مسلمان کا ایک ایسا مفہوم مختلف ہوا لوں سے پیش کیا گوا تیم نہ بود کنج خدا بود۔

ایک دفعہ مسلمان کہلانے کے بعد کفر والاد کی کوئی ایسی بات نہ رہی جو اس مفہوم میں سماں سکے۔ اس بیلی میں بخاری صاحب کو روشنیازی صاحب کے ہم نشین تھے۔ ان کی تقریر کے دوران مولا نا شاید اتفاق سے غائب تھے۔ مگر بخاری صاحب کی غلط سلط عربی اسماء کلمات کا تلفظ اس بات کی غمازی کر رہا تھا کہ یہ باقی ان کے لئے نہیں ہیں اور مولا نا نے جاتے جاتے حق جوارا دا کرتے ہوئے انہیں کچھ نہ کچھ القاء کر دیا

ہے۔ اس خیال کا اظہار ایک موقعہ پر بخاری صاحب سے میں نے کہ بھی دیا مگر وہ بھی میں ثال گئے اور کہا کہ وہ خود اس موضوع پر ایک سپرٹ ہیں بخاری صاحب نے اپنی تقریر میں اس بات پر بھی زور دیا کہ موجودہ آئین پچھلے تمام دساتیر سے زیادہ اسلامی ہے۔

وزیر قانون اور قرآن کا غلط سہارا

وزیر قانون صاحب نے ایک مرتبہ آئین میں شراب کی ممانعت کی بجائے حوصلہ فتنی کی تاویل میں کہا کہ جب قرآن میں صریح ممانعت کے باوجود لوگ اس پر عمل نہیں کرتے تو آئین میں آجانے سے کیا فرق پڑیا تو علماء کی جانب سے فوراً کہا گیا کہ پھر تو جواء پر پابندی کے تکف بیجا کی کیا ضرورت ہے، جبکہ اس کا ذکر بھی قرآن میں موجود ہے، اس کا جواب حزب اقتدار کی جانب سے نہ ہوا۔

خواتین ارکان اور مغرب زدگی کا بھرپور مظاہرہ علماء پر تیر و نشتر زنی

خواتین ارکان نے تقریباً یک زبان ہو کر حقوق کے نام پر مغرب زدگی کا مظاہرہ کیا اور آزادی و اباحت کے وہ تمام تیرچلانے جو بار بار استعمال کی وجہ سے کند ہو چکے ہیں۔ بیگم نیم جہاں نے کہا کہ ہمیں مغرب زدہ کہا گیا ہے، مگر کیا یہ مغرب زدہ لاڈ پسکر ٹھیک کام نہیں کر رہا؟ پھر تان مولوی بیچارے پر ٹوٹی اور کہا کہ اس طرف بیٹھنے والے احباب (علماء) محسوس نہ کریں۔ ان کا شغل ہی تکفیر ہے۔

کمال اتا ترک، سر سید علامہ اقبال اور ہمارے بھٹو صاحب پر بھی کفر کا فتویٰ صادر کر دیا گیا ہے۔ اسلام میں ملائیت کی گنجائش نہیں۔ اس مرحلہ پر پھر مولانا غلام غوث اٹھے اور کہا: محترمہ سر چھپا کر بات کریں اس ایوان کے احترام کی خاطر ہی۔

خواتین کے مسائل کا حل سو شلسٹ نظام میں

آگے چل کر محترمہ نے کہا جو اور شراب کی بات کرنے کی بجائے سرمایہ داری اور اجارہ داری پر توجہ دینی چاہیے۔ آج بھٹو صاحب کی اصلاحات کی وجہ سے ہم پر نکتہ جنینی کی جا رہی ہے۔ مگر ہم بیدار ہو گئی ہیں۔ اتحصال قبول نہیں کریں گی۔ پھر آگے چل کر لا جواب بات کہی کہ علماء کی ایسی ہی تعبیرات کی وجہ سے بنگلہ دیش نے سیکولرزم قبول کر لیا ہے۔ پسکر نے کہا محترمہ یہ جنگ آج ختم نہیں ہو گی۔ مگر وہ کہتی جا رہی تھیں کہ عورت اپنے مقام پر تب پہنچے گی کہ اس کی زنجیریں ثوٹ جائیں اور پورا سو شلسٹ نظام اپنایا جائے۔

زنانہ اتحصال؟ مولانا ہزار روی کا معنویت سے بھرپور طنز

ایک دوسری خاتون بیگم عباسی بھی اٹھیں اور عورتوں کے اتحصال کا رونارویا مولانا ہزار روی سے رہا

نہ گیا اور انھ کر پسکر صاحب سے مخاطب ہوئے: صدر صاحب یہ عورتوں کا استھصال کیا متنی؟ اسکی تفریغ کی جائے۔ ایک زبردست تھقہ سے ایوان کشت زار ز عفران بنانہ صرف اسبلی کے چیزیں صاحب بلکہ پورا حزب اقتدار بھی مولانا کی اس معنویت سے بھر پور طنز سے مظوظ ہونے لگا۔ مولانا کی آواز پھر گوئی۔ محترم! یہ غریبوں کا استھصال تو سننے آئے ہیں، یہ زنانہ استھصال کیا ہوتا ہے۔ پورا ایوان لوٹ پوٹ ہو گیا اور بولنے والی محترمہ خفیف ہو کر کہنے لگیں۔ ہم تو غریب ہیں مردوں کے رحم و کرم پر ہیں۔ مگر مولانا کی اس طنز میں تو عورتوں پر اس رحم و شفقت کا ایک دریا موجود تھا جو اسلام نے عورتوں کے لئے ضروری قرار دیا ہے۔

خواتین اپنے استھصال میں جذب ہو گئیں

استھصال کہاں ہوتا ہے۔ کلب میں جب وہ شمعِ محفل بن گئی، فلموں میں جب وہ زینت کا پردہ بن گئی، پلیشی میں جب اسے بکاؤ مال کے پہلو میں مجھے دی گئی مگر آہ اس استھصال میں وہ ایسی جذب ہو گئی کہ نجات کی ہی آواز کو صدائے قید و بند سمجھنے لگی اور آج وہ اسی نام پر اپنے استھصال کیلئے کھلی چھوٹ مانگ رہی ہے۔ عالمی قوانین یا خواتین کے طلاق کا دروازہ

پشاور کی مسلم لیگی خاتوں ممبر بیگم شیرین وہاب نے عورتوں کے حقوق پر زور دیا، مگر منہ سے اسی معقول بات بھی نکلی کہ استھصال کا سارا بھرم کھوں دیا۔ عالمی قوانین نے عورتوں کو جن آلام و مصائب میں ڈال دیا ہے ایک ہی دار میں اس کا کام ختم کر دیا، کہنے لگیں کہ تعداد ازدواج پر پابندی سے مردوں کو مجبور کر دیا ہے کہ دوسرا شادی کی خاطروں پہلی بیوی کو اگر چہ وہ کئی بچوں کی ماں کیوں نہ ہو، طلاق دیدے اور نئی شادی کیلئے راستہ نکال دے۔

یہ ایک جھلک تھی اس نظریاتی سکھلش کی جو اسبلی میں دیکھنے میں آئی۔ صدر مملکت کے وسیع انتیارات بنیادی حقوق، صوبائی خود مختاری کے حدود مارشل لاء کی دفعات کا تحفظ نہم صدارتی و پارلیمانی آئین، مرکز میں وفاقی پارلیمانی نظام، ان سب چیزوں پر بھی بحث مباحثہ ہوا، مگر زیادہ تر آئین کی اسلامی دفعات اور اسلامی حیثیت ہی زیر بحث رہے۔ شراب، فاشی، ریس اور سود کی عدم ممانعت، عالمی قوانین کی غیر اسلامی دفعات کا تحفظ ملک کا سرکاری مذہب اسلام ہو، مسلمان کی تعریف اور کتاب و سنت کے منافی قوانین کو ختم کرنے کی مدت کا تعین نہ ہونے کے بارہ میں جمیعۃ العلماء اسلام (۱) کی تراثیم شامل نہیں کی گئیں، نہ دیگر علماء کی متفقہ تقیید کو خاطروں میں لایا گیا۔

(۱) ان تراثیم اور اس پر بحث مولانا نامہ ظلہ کی مربج کردہ پورٹ قومی اسبلی میں اسلام کا معرفہ کہ میں دیکھی جاسکتی ہے۔ (مرتب)

استھصال زدہ قبائلی ارائیں اور خان قیوم کا ہر معاملہ میں "فل سپورٹ"

اب اس کے سوا کوئی چارہ نہ تھا کہ آئین پر رائے شماری میں حصہ ہی نہ لیا جائے اور بڑی خوشی کی بات ہے کہ اس معاملہ میں حزب مخالف کی ساری جماعتیں مکمل طور پر متفق رہیں قبائلی آزاد ممبر جوائیشن سے نہیں سیلکیشن سے ایوان میں آتے ہیں، زیادہ تر حزب اقتدار کے استھصال کا شکار رہے اور مضبوط مرکز کے علمبردار خان قیوم صاحب نے تو ہر معاملہ میں فل سپورٹ بننے کی اتنی کوشش کی کہ گلزاری میں بیٹھے ہوئے بعض تماشائی تو نہیں، فل سپورٹ کے نام سے یاد کرنے لگے۔ تاہم قبائلی ارکان آئین پر رائے شماری میں حزب اختلاف کے ساتھ بیٹھے رہے اور عجیب گونگو کے عالم میں ادھر یہ لوگ اپنے عوام سے اسلامی آئین کے سلسلہ میں جمیعۃ العلماء اسلام کی حمایت کے وعدے کر چکے تھے۔ ادھر استھصال کے ٹکنیک میں کسے ہوئے تھے پھر بھی قبائلی رہنماء ملک جہانگیر خان صاحب نے کچھ حد تک یہ کہہ کر وعدہ کو بناہنا چاہا کہ ہم سات ارکان نے قوم سے اسلامی آئین نہ بننے کی صورت میں واپس ہو جانے کا وعدہ کیا اور ہم اس صورت میں ایوان چھوڑ بھی سکتے ہیں۔ ملک نعت اللہ خان شنواری نے بھی کہا کہ آئین کی اسلامی حیثیت کے بارہ میں ہم مفتی محمود اور مولا نا عبدالحق صاحب کی رائے کے ساتھ ہوں گے۔ اب دیکھنا ہے کہ مستقل آئین کی تدوین کی صورت میں یہ وعدہ کیسے شرمندہ ایفاء ہوتا ہے۔

ایوان میں علماء کی آمد سے خوش آئند تبدیلی

مجموعی حیثیت سے ایوان پر کون چھایا رہا اور کون پس منظر میں اس کا فیصلہ عوام پر چھوڑ دینا بہتر ہے۔ یہ پہلا موقع ہے کہ ایوان میں علماء کی شکل میں وقار اور لقدس کی جھلکیاں نظر آنے لگیں۔ جب دوستار، متشرع چہرے، اور نماز کے وقت نماز کا اہتمام اور رسم تعریزت کے لئے کھڑے ہونے کی بجائے رسم فاتح خوانی اور بعض تقریروں میں حمد و صلوٰۃ یہ باقی نہیں تھیں مگر ایک خوش آئند تبدیلی کی علامت پہلے دن عصر کے وقت مفتی محمود صاحب نے نماز کے وقفہ کیلئے نکتہ اعتراض اٹھایا، اجلاس ملتوی ہو گیا۔ عصر کو نیچے لاپی میں مولا نا عبدالحق صاحب نے اور مغرب کو مولا نا مفتی محمود صاحب نے جماعت پڑھائی۔ گوشرکت کرنے والے ۲۵، ۲۰ سے متجاوز نہ ہوئے مگر اس کا فائدہ یہ ہوا کہ صدر پاکستان نے تقریر شروع کرنے سے قبل اعلان کیا کہ نماز مغرب کے لئے تقریر روک دی جائے گی۔

شیخ الحدیث مولانا عبدالحق کی مسلم کی تعریف کے سلسلہ میں قومی اسمبلی میں ایک اہم خطاب ۲۷ اپریل ۱۹۴۷ء بجے: (نحمدہ و نصلی) جناب چیرین صاحب! اس معزز الیوان پر دو قسم کی ذمہ داریاں ہیں۔ ایک تو اللہ مالک الملک کی جانب سے ہم پر ذمہ داری ہے اور وہ یہ کہ ہمیں اس افتخار کی کرسی پر لا کر جانچنا چاہتا ہے کہ میرے ان بندوں کا جن کو ڈیڑھ سو برس بعد غلامی سے نجات دی گئی ہے۔ آزادی کے بعد ان کا سلوک ان کا طریقہ عبادت اور ان کا شکر مولیٰ کے کرم کے مطابق ہے یا نہیں اور وہ سری ذمہ داری خدا کی مخلوق کی جانب سے ہے کہ ہم نے ان سے وعدہ کیا اور کچھ ذمہ داریاں اپنے اوپر ڈال دیں کہ ہم مظلوموں کی اور ان لوگوں کی جن کی حق تلقیاں ہوئی ہیں۔ ان کے حقوق کی ادائیگی کے لئے کیا کچھ کرتے ہیں اور وہ کس طرح ادا کی جائیں۔

خداوند کریم کا مانتا اور اس کو حاکم اعلیٰ مانتا یہی ایمان ہے۔ ہمارا ایمان ہے کہ ان الحکم الا لله حکومت اور حاکیت صرف اللہ جل مجدہ کی ہے اور ہم لوگ بلکہ روئے زمین کے تمام باشندے بالخصوص مسلمان ان سب کی حیثیت عفید احکام کرنے والوں کی ہے۔ اللہ کے احکام کی تنفیذ کرنا ہمارا فرض ہے نبی کریم ﷺ نے عفید کے ساتھ ان احکام کی تشریع بھی کی ہے۔

کل لفظ مسلمان پر لے دے ہوئی تھی اور ایک مطالبه ہوا تھا کہ اگر ہم مسلم ہیں تو مسلم کی تعریف کیا ہے؟ (اور کہا گیا تھا کہ اسکی تعریف پر اتفاق نہیں ہو سکتا۔ اس نے دستور میں اس کی تعریف شامل نہیں کی جاسکتی) تو گزارش ہے کہ مسلم ایک ایسا لفظ تو ہے نہیں جس کا کوئی مفہوم ہی نہ ہو، اور مہمل لفظ ہو۔ اگر ایسا ہو تو گویا دنیا کے اسی کروڑ مسلمان ایک مہمل لفظ کے مصادق ہوں گے۔ (لیکن یہ ایک مسحکہ خیز بات ہے) رہایہ کہنا کہ اس کی تفسیر اور تعریف میں اختلاف ہے۔ (تو یہ ایک مغالطہ ہے) حقیقت یہ ہے کہ اس کی تعریف میں کوئی اختلاف نہیں۔ ایمان اور اسلام کا مفہوم سب کو معلوم ہے کہ۔ التصدیق بمحییع ماجاء
بے النبی صلی اللہ علیہ وسلم۔

اردو میں مسلمان کی تعریف یہ ہے کہ وہ شخص جو وحدانیت پر یقین رکھتا ہو اور کتاب و سنت یعنی قرآن مجید، احادیث اور ضروریات دین کی تصدیق کرتا ہو۔ پیغمبر کے تمام محیمات پر یقین کرنا اور حضور ﷺ کو آخری نبی مانتا بایس معنی کہ حضور اقدس صلی اللہ علیہ وسلم کے بعد کسی شخص کو نہ بروزی نہ ظلی نہ تعمی نہ مستقل کسی قسم کی نبوت نہیں مل سکتی جس طرح دنیا میں آخری اور سب سے کامل روشنی آفتاب کی ہے، اس کے اوپر

کوئی روشنی مادیات میں نہیں نہ اس کے بعد کسی روشنی کی ضرورت ہے۔ اسی طرح نبی کریم صلی اللہ علیہ وسلم کا الشمس فی نصف النهار ہیں ان کے بعد کسی کونبوت نہیں ملے گی اور اس کے بعد کتاب و سنت اور ضروریات دین کا وہی مفہوم مانتا ہو جس پر خیر القرون کا اتفاق رہا یعنی اب کوئی شخص صلوٰۃ و زکوٰۃ کا معنی اپنی طرف سے نہیں کر سکتا۔ صحابہ کرامؓ کے زمانہ میں تابعین کے دور میں جو مفہوم تھا۔ ان تمام مفہومیں کو اسی طریق پر مانے یہ ہے مسلمان۔

بہر حال ضروریات دین پر یقین اور محمد رسول ﷺ کو آخری نبی مانا لازمی ہے۔ پہلے سے جن حضرات کونبوت ملی، جیسے حضرت عیسیٰ وہ اگر قیامت سے پہلے تشریف لا میں تو ان کو تو نبوت کئی سو برس پہلے مل چکی ہے، ان کا آنا اس کے منافی نہیں۔ آپ کے بعد قیامت تک کسی کونبوت نہیں دی جائے گی۔

ہم جبکہ ہمارے آئین میں یہ دفعہ رکھی گئی ہے کہ ملک کا سربراہ مسلم ہو گا تو ہم آپ کی وساطت سے اپنے معزز وزیر قانون سے استدعا کرتے ہیں کہ یہاں علماء کے جتنے طبقے موجود ہیں سب کو اس مفہوم پر میرے ساتھ متفق پائیں گے۔ اس لئے اگر ہم نے آئین میں مسلمان کی تعریف کا معاملہ طے کر دیا تو بہت سی مشکلات اور مسائل سے نکل جائیں گے۔ (حضرت کی تقریر کو صرف پانچ چھ منٹ گذرے تھے اور کئی اہم امور پر گفتگو باقی تھی کہ اپنیکر نے وقت ختم ہونے کا اعلان کر کے تقریر ثبت کرادی۔ حضرت نے اس کے بعد سوالیہ انداز میں ایوان سے اس تعریف پر رائے معلوم کرنا چاہی جس پر تمام حزب اختلاف نے مکمل اتفاق ظاہر کیا اور حزب اقتدار نے خاموشی اختیار کی۔ (الحق می ۱۹۴۲ء)

شیخ الحدیث حضرت والد ماجد کے تعزیتی تاثرات

استاذ محترم حضرت علامہ مولانا رسول خان ہزاروی مرحوم کی وفات

۲۶ نومبر ۱۹۴۷ء: حضرت مولانا رسول خان ہزاروی انتقال فرمائے، دارالعلوم میں غم و رنج کی فضائی، مرجوم والد محترم کے اساتذہ میں سے تھے، میرے اصرار پر حضرت نے یہ تعزیتی تحریر خود قلمبند کی۔

حضرت الاستاذ محترم مولانا مرحوم کی جداں نہ صرف پورے بر صیر بلكہ دیگر کئی ممالک کے علمی و دینی حلقوں کیلئے بھی، بہت بڑا صدمہ ہے، انا لله وانا اليه راجعون فان لله ما احذ وله ما اعطی حضرت العلامہ جامع المعقول والمحتقول مولانا رسول خان صاحب قدس سرہ العزیز دارالعلوم دیوبند کے درجہ علیا کے اساتذہ کرام میں سے تھے، حضرت کاظم بحر بے پایا اور عیتیق تھا، حضرت العلامہ مولانا محمد ابراہیم بلیادویؒ کی

طرح حضرت مرحوم بھی تمام علوم عقلیہ اور فنون کے امام تھے پھر مفہولات کے ساتھ مفہولات پر بھی دسترس حاصل تھی، دارالعلوم دیوبند میں علم کلام و فلسفہ و منطق کی اپنی کتب شیلا قاضی شرح سلم، صدر ائمہ بازغہ، مسامرہ، امور عامہ، شرح اشارات، شرح عقائد جلالی، اور کبھی طحاوی شریف، بیضاوی مسلم شریف بھی پڑھاتے تھے، ناجیز کے نہایت مشق استاذ تھے، اور دارالعلوم دیوبند کی طالب علمی کے دوران مفہولات میں قاضی شرح سلم العلوم، صدر ائمہ، ائمہ بازعہ اور احادیث میں طحاوی شریف، کلام میں شرح عقائد جلالی، مناظرہ میں رشیدیہ وغیرہ کئی کتابوں میں ان کا شرف تلمذ حاصل ہوا۔

قیام پاکستان کے بعد لاہور میں جامعہ اشرفیہ کے جلوسوں میں جب جاتا ہوتا، اور وہاں میں زیارت کیلئے حاضر ہوتا تو دارالعلوم حفاظیہ کی علمی ترقیات بالخصوص اس میں مفہولات کی درس و تدریس کے اہتمام پر بہت سرت کا اظہار فرماتے اور ہمیشہ خاص دعاوں سے نوازا کرتے تھے، دیوبند میں انہی کے ہمصر حضرت علامہ محمد ابراہیم صاحب بلیاوی مرحوم بھی علوم و فنون میں یکتا اور امام وقت تھے، ناجیز نے ان سے علم حدیث میں مسلم شریف اصول فقہ میں توضیح تنویح، اور مسلم الثبوت، علم منطق، و فلسفہ میں امور عامہ، شرح اشارات وغیرہ پڑھیں، دونوں حضرات میں دیگر تمام اساتذہ کرام کی طرح بے حد محبت اور ربط و تعلق رہتا اور ایک دوسرے کی قدر دارانی اور اعتراض کمالات میں بھی بھیش رجتے طباء دارالعلوم دیوبند کی علمی ترقی میں حضرت مولانا مرحوم کی مسائی کو بڑا دخل رہا، طالبعلموں کی کتاب دانی اور مطالعہ کا طریقہ تلاتھے، طالب العلم تھوڑی سی عبارت پڑھ لیتا، پھر حضرت اول تو عبارت کتاب کے مطلب اور مفہوم کی وضاحت فرماتے، مرادات سے عبارت کا انتظام فرماتے پھر قیودات کے فوائد بیان کرتے اور لفظ و ابرام کر کے مسئلہ کو نہایت منبع کر دیتے اور اس کے بعد نفس مسئلہ اور فی مباحث پر تفصیلی تقریر ہوتی گویا دقات و حقائق کا ایک سمندر موجزن ہوتا اور ان کی زبان سے گویا علمی جواہرات اور موتی جھزتے تھے۔

حضرت طباء پر از حد شفیق تھے ممتاز اور وقار کے پہاڑ تھے، بردباری اور حمل کا پیکر تھے اور نہایت نیس الطبع بھی تھے، لباس، چال ڈھانل ہر چیز میں نفاست مترش ہوتی، مادری زبان پشتون تھی مگر دیوبند میں گھر سے باہر کبھی بھی پشتون بولتے نہیں دیکھا۔ اس بے نظری علم کے ساتھ تو اضع بھی از حد تھی ایک ادنیٰ تلمیذ سے بھی ایسی گنتگو فرماتے کہ جیسے کوئی بڑے عالم سے ہم کلام ہو تو قوی کا مجسم تھے، اداخ غر کا اکثر حصہ ذکر و اذکار فکر و مرائقہ تبلیغ و ارشاد میں گزارا، قیام پاکستان کے کچھ عرصہ بعد سے لیکر اب تک جامعہ

اشرفیہ لاہور میں حدیث کی تدریس فرماتے رہے، اور یہ جامعہ کی خوش بختی تھی کہ اسے ایسا نمونہ سلف بزرگ مل گیا، تھا، جامعہ میں ان کا ترمذی شریف کا درس بے نظر ہوا کرتا تھا، پاکستان میں دارالعلوم دیوبند کے اسلاف میں سے تھے، افسوس کہ اکابر سب چلے گئے مگر کوئی بدل نہیں مل سکے گا، بلکہ ایسے جامع الصفات اکابر کا کسی ایک وصف میں بھی بدل نہیں ہو سکتا، واقعی موت العالم موت العالم کا مظہر سامنے ہے، اور علامات قیامت میں سے علامت رفع علم ببعض العلماء کا کامل ظہور ہو رہا ہے، حق تعالیٰ مشق استاد حضرت مرحوم کو قرب درضا کے اعلیٰ سے اعلیٰ مراتب پر فائز فرمادے اور ہم اخلاق کو ان کے نقش قدم اور اسوہ پر چلنے کی توفیق دے۔

ناچیز اور دارالعلوم حقانیہ کے تمام متعلقین مولانا مرحوم کے پسمندگان اور جامعہ اشرفیہ کے منتقلین کے ساتھ اس صدمہ میں شریک اور یہ پوری علمی برادری کا مشترکہ صدمہ ہے، رضی اللہ عنہ دارضاہ (بندہ مبدی الحق علی عنہ)

○

مجلس شوریٰ کا سالانہ اجلاس اور شیخ الحدیث کا خطاب

دارالعلوم حقانیہ کے دارالحدیث ہال میں کا اکتوبر اکاٹ بروز اتواز مجلس شوریٰ دارالعلوم کا سالانہ اجلاس منعقد ہوا ملک کے مختلف حصوں سے ارکان شوریٰ نے شرکت کی جلسہ کی صدارت مولانا الحاج میاں سرت شاہ صاحب کا خلیل نے فرمائی قاری محمد امین صاحب وقاری سعید الرحمن صاحب راوی پنڈی کی تلاوت کلام پاک کے بعد والد ماجد ہبہ تم دارالعلوم شیخ الحدیث مولانا عبد الحق مغل نے دارالعلوم کے تعلیمی اور انتظامی شعبوں کی کارکردگی اور آئندہ تعلیمی عزادم اور منصوبوں، نیز سال گذشتہ سال رواں کے بحث کی تفریغ پر ایک مفصل روپرثہ پیش کی۔

سال گذشتہ کے آمد و خرچ پر روشنی ڈالتے ہوئے آپ نے بتایا کہ سال ۱۳۹۰ء میں دارالعلوم کے علمی و اشاعتی اور انتظامی شعبوں پر ایک لاکھ پچانوے ہزار میں روپے ستر پیسے خرچ ہوئے اور ایک لاکھ چھیانوے ہزار چھوپھیا سٹھروپے ستادن پیسے کی آمدی ہوئی سال گذشتہ کے منظور شدہ اور واقعی مصارف کی کمی پر روشنی ڈالتے ہوئے انہوں نے سال رواں ۱۳۹۱ء کے لئے دو لاکھ بائیس ہزار پانچ سونوے روپے اڑتا لیس پیسے کا خارہ ہے، مگر خداوند تعالیٰ کے فضل و کرم کے بھروسہ پر متوقع آمدی کے پیش نظر مجلس شوریٰ نے ذکورہ بحث کی منظوری دے دی، حضرت ہبہ تم صاحب نے اگلے عزادم کے سلسلے میں

دارالعلوم میں حفظ و تجوید، فن طب اور دیگر بعض صنعتی علوم کی اہمیت پر زور دیا نیز قدیم علوم کے ساتھ جدید سائنس، ریاضی اور حساب کے بنیادی مباحث کو صاحب میں جگہ دینے پر زور دیا، تعمیرات کے سلسلہ میں آپ نے ہائل مہمان خانہ اور ایک وسیع لاہوری کی تعمیر کا منصوبہ پیش کیا اور کہا کہ الٰہ خیر مسلمانوں کی توجیہات شامل رہیں تو دارالعلوم کی تعلیمی اور تعمیری ضروریات جس کے لئے سرمایہ کی اشد ضرورت ہے۔ وہ خدا کے فضل و کرم سے پوری ہوں گی۔

انہوں نے کہا کہ مسلمان اپنی تاریخ کے ہر دور میں اسلامی تعلیمات اور علوم نبویہ ﷺ کی بدولت مکالمات اور مصائب سے نکلنے اور بر صفير میں عہد غلامی کے باوجود بھی اگر اسلام اپنی شکل میں قائم رہ سکتا تو یہ ان دینی مدارس اور اسلامی علوم ہی کا نتیجہ تھا، انہوں نے جن افسوسناک حالات سے ملک دوچار ہے اس پر روشنی ڈالتے ہوئے فرمایا کہ ان حالات نے روز روشن کی طرح ثابت کر دیا ہے، کہ اس ملک میں مسلمانوں کی بقاء و سلامتی صرف اسلامی علوم اسلامی آئین اور حضور ﷺ کی تعلیمات اور طریقہ زندگی پر موقوف ہے، انہوں نے مزید فرمایا کہ موجودہ بہران میں بنیادی حصہ ہماری جدید تعلیم گاہوں اور نظام تعلیم کا دینی تعلیم و تربیت سے سکر خالی ہونے کا ہے حالانکہ اس وقت نظام تعلیم کو دینی اور اخلاقی بنیادوں پر مرتب کرنے کی اہمیت قوم کیلئے رُگ و جان سے بڑھ کر ہے، اجلاس کے آغاز میں پچھلے اجلاس شوری کے بعد وفات پانے والے مجلس شوری کے مرحوم اراکین اور دیگر معاوین کو حضرت مہتمم صاحب مدظلہ نے خراج تحسین پیش کرتے ہوئے مجلس شوری سے ایصال ثواب اور دعائے مغفرت کرائی۔ دارالعلوم کو داعم مفارقت دینے والے ان حضرات کے نام یہ ہیں، جناب الحاج میاں غلام سرور شاہ صاحب حکمت آباد جناب کریم عثمان شاہ نو شہرہ جناب عبدالغفور خان صاحب ہیر پیائی۔

ختم بخاری شریف کی تقریب

کیم شعبان ۱۳۹۱ء کو بعد از نماز عصر دارالعلوم کی وسیع جامع مسجد کے محن میں ختم بخاری شریف کی تقریب منعقد ہوئی، حضرت شیخ الحدیث مولانا عبدالحق مدخلہ نے طلبہ دورہ حدیث کو ختم بخاری کراتے ہوئے علم کے مقاصد، اہمیت، فضیلت اور ذمہ دار یوں پر موثر اور رقت انگیز خطاب فرمایا، اور فارغ ہونے والے فضلاء کو حدیث پڑھنے کی اجازت، سند حدیث عطا فرمائی اس تقریب میں اس سال کے شریک دورہ حدیث ۱۱۹ طلباء کے علاوہ تمام طلبہ دارالعلوم و اساتذہ اور بہت سے خوش نصیب حضرات نے شرکت فرمائی، یہ ایمان پر و تقریب شام کی نماز پر ختم ہوئی۔